

16 05 2026

பிரசார்பாரதி
அகில இந்திய வானொலி, சென்னை-4

SATURDAY

12.40 PM

ஆகாஷ்வாணி
தலைப்புச் செய்திகள்

1. நீடித்த வளர்ச்சிக்கான உதாரணமாக சிக்கிம் மாநிலம் திகழ்கிறது என்று குடியரசுத் தலைவர் திருமதி திரௌபதி முர்மு தெரிவித்துள்ளார்.
2. நெதர்லாந்தில் இந்திய வம்சாவளியினர் அளித்த வரவேற்பு மறக்க இயலாதது என்று பிரதமர் திரு நரேந்திர மோடி கூறியுள்ளார்.
3. டெங்கு பரவலை கட்டுப்படுத்துவதற்கான நடவடிக்கைகள் மேலும் வலுப்படுத்தப்படும் என்று மத்திய சுகாதாரத்துறை அமைச்சர் திரு ஜெ பி நட்டா தெரிவித்துள்ளார்.
4. ஐ எஸ் ஐ எஸ் அமைப்பை சேர்ந்த முக்கிய தீவிரவாதி **Abu Bilal Al Minuki** நைஜீரியாவின் உதவியுடன் சுட்டுக்கொல்லப்பட்டதாக அமெரிக்கா அறிவித்துள்ளது.
5. **Saudi Grandprix** தடகள சாம்பியன் போட்டியில் இந்தியா மூன்று தங்கம், ஒரு வெள்ளி, மூன்று வெண்கலப் பதக்கங்களை வென்றது.

... இனி விரிவான செய்திகள் ...

<<<<<<>>>>>>

நீடித்த வளர்ச்சிக்கான உதாரணமாக சிக்கிம் மாநிலம் திகழ்கிறது என்று குடியரசுத் தலைவர் திருமதி திரௌபதி முர்மு கூறியுள்ளார்.

சிக்கிம் தினத்தையொட்டி வெளியிட்டுள்ள வாழ்த்து செய்தியில், அவர் இதனை தெரிவித்துள்ளார்.

எளிமை மற்றும் நல்லிணக்கத்தின் அடையாளமாக சிக்கிம் திகழ்வதாகவும் அவர் குறிப்பிட்டுள்ளார்.

இயற்கை அழகோடு கலாச்சார பாரம்பரித்தையும் சிக்கிம் கொண்டுள்ளதாக குடியரசுத் தலைவர் கூறியுள்ளார்.

இந்நாளையொட்டி, பிரதமர் திரு நரேந்திர மோடி விடுத்துள்ள செய்தியில், நாட்டின் வளர்ச்சியில் சிக்கிம் முக்கிய பங்கு வகிப்பதாக குறிப்பிட்டுள்ளார்.

சிக்கிம் வளர்ச்சிக்கு தேவையான அனைத்து உதவிகளையும் மத்திய அரசு வழங்கும் என்றும் பிரதமர் கூறியுள்ளார்.

இதற்கிடையே, அரசு முறைப்பயணமாக நெதர்லாந்து சென்றுள்ள தமக்கு, இந்திய வம்சாவளியினர் வழங்கிய வரவேற்பு மறக்க இயலாதது என்று திரு நரேந்திர மோடி கூறியுள்ளார்.

சமூக வலைதளத்தில் இதனை தெரிவித்துள்ள அவர், கதக், ஓடிசி, குச்சிப்புடி மற்றும் மோகினியாட்டம் நடனக் கலைஞர்களின் நிகழ்ச்சி தம்மை வெகுவாக கவர்ந்ததாக குறிப்பிட்டுள்ளார்.

இதுதொடர்பான புகைப்படங்களையும் பிரதமர் பகிர்ந்துள்ளார்.

<<<<<<>>>>>>>>

டெங்கு பரவலை கட்டுப்படுத்துவதற்கான நடவடிக்கைகள் மேலும் வலுப்படுத்தப்படும் என்று மத்திய சுகாதாரத்துறை அமைச்சர் திரு ஜெ பி நட்டா கூறியுள்ளார்.

தேசிய டெங்கு தினத்தையொட்டி வெளியிட்டுள்ள சமூக வலைதள பதிவில் அவர் இவ்வாறு கூறியுள்ளார்.

டெங்கு பரவலை கட்டுப்படுத்துவதற்கான கண்காணிப்பு நடவடிக்கைகள் தீவிரப்படுத்தப்பட்டுள்ளதாகவும், பரிசோதனை வசதிகள் விரிவுபடுத்தப்பட்டு வருவதாகவும் அமைச்சர் தெரிவித்துள்ளார்.

இதுகுறித்து விழிப்புணர்வு ஏற்படுத்துவதற்கான நடவடிக்கைகளில் பொதுமக்களும் பங்கேற்க வேண்டும் என்று திரு ஜெ பி நட்டா கேட்டுக்கொண்டுள்ளார்.

இதற்கிடையே, கொசு ஒழிப்பு நடவடிக்கைகளில் கூடுதல் கவனம் செலுத்துவதன் மூலம் டெங்குவை ஒழிக்க இயலும் என்று சென்னையை சேர்ந்த மருத்துவர் ராமச்சந்திரன் எமது செய்தியாளரிடம் தெரிவித்தார்.

(Voice Byte — ராமச்சந்திரன் - 58 Sec.)

<<<<<<>>>>>>>

நாட்டின் பல்வேறு பகுதிகளில் மழை வெள்ளத்தால் ஏற்பட்டுள்ள உயிரிழப்புகள் வேதனையளிப்பதாக உள்ளது என்று பாதுகாப்புத்துறை அமைச்சர் திரு ராஜ்நாத் சிங் கூறியுள்ளார்.

சமூக வலைதளத்தில் இதனை தெரிவித்துள்ள அவர், உத்தரப்பிரதேசத்தில் மட்டும் 89-க்கும் மேற்பட்டோர் உயிரிழந்துள்ளதை சுட்டிக்காட்டியுள்ளார்.

உயிரிழந்தவர்களின் குடும்பங்களுக்கு ஆழ்ந்த இரங்கலை தெரிவித்துக் கொள்வதாகவும் அவர் அதில் குறிப்பிட்டுள்ளார்.

இதேபோல், பல்வேறு மாநிலங்களும் மழை வெள்ளத்தால் பாதிக்கப்பட்டுள்ளதாக அவர் தெரிவித்துள்ளார்.

அதனை சரிசெய்வதற்கு தேவையான அனைத்து உதவிகளையும் மத்திய அரசு வழங்கும் என்றும் திரு ராஜ்நாத் சிங் கூறியுள்ளார்.

<<<<<<>>>>>>>>

குழாய் மூலம் குடிநீர் இணைப்பு வழங்கும் திட்டத்தின்மூலம் ஊரகப்பகுதிகளை சேர்ந்த 81 சதவீத குடியிருப்புகள் பயனடைந்திருப்பதாக மத்திய அரசு கூறியுள்ளது.

இந்த திட்டத்தின் செயலாக்கம் குறித்து திட்ட இயக்குநர்கள் மற்றும் மாவட்ட ஆட்சியர்களுடன் காணொலி வாயிலாக ஆய்வு மேற்கொண்டு பேசுகையில் குடிநீர் வழங்கல்துறையின் செயலர் திரு அசோக் மீனா இதனை தெரிவித்தார்.

இந்த திட்டம் 2028-ஆம் ஆண்டு வரை நீட்டிக்கப்பட்டுள்ளதை அவர் சுட்டிக்காட்டினார்.

எஞ்சிய குடியிருப்புகளுக்கும் குடிநீர் இணைப்பு வழங்க கிராம பஞ்சாயத்துகள் ஆக்கப்பூர்வமான பங்களிப்பை வழங்க வேண்டும் என்றும் திரு அசோக் மீனா கேட்டுக்கொண்டார்.

<<<<<<>>>>>>>>

பெட்ரோல் மற்றும் டீசல் பயன்பாட்டை குறைக்குமாறு பிரதமர் திரு நரேந்திர மோடி விடுத்த வேண்டுகோளை ஏற்று ராஜஸ்தானில் பெரிய அளவிலான அரசு நிகழ்ச்சிகள் ரத்து செய்யப்படுவதாக அம்மாநில முதலமைச்சர் திரு பஜன்லால் சர்மா அறிவித்துள்ளார்.

சமூக வலைதளத்தில் இதனை தெரிவித்துள்ள அவர், ஜெய்பூரில் வரும் 23-ஆம் தேதி வரை நடைபெறுவதாக இருந்த வேளாண் தொழில்நுட்ப மாநாடு ஒத்திவைக்கப்படுவதாக தெரிவித்தார்.

அரசு நிகழ்ச்சிகள் மற்றும் கூட்டங்களை காணொலி வாயிலாக நடத்துமாறு அதிகாரிகளுக்கு அறிவுறுத்தப்பட்டிருப்பதாகவும் திரு பஜன்லால் சர்மா கூறினார்.

<<<<<<>>>>>>>>

மேற்குவங்கத்தில் கடந்த 15 ஆண்டுகளில் பிற்படுத்தப்பட்ட வகுப்பினருக்கான சாதி சான்றிதழ் வழங்கியது தொடர்பாக விசாரணை மேற்கொள்ளுமாறு அம்மாநில அரசு அதிகாரிகளுக்கு அறிவுறுத்தியுள்ளது.

இந்த சான்றிதழ்களை முழுமையாக ஆய்வு செய்யுமாறு மாவட்ட ஆட்சியர்களுக்கு அறிவுறுத்தப்பட்டிருப்பதாக மேற்குவங்க அரசின் செய்திக்குறிப்பு தெரிவிக்கிறது.

கடந்த 15 ஆண்டுகளில் ஒரு கோடியே 69 லட்சம் இத்தகைய சான்றிதழ்கள் வழங்கப்பட்டுள்ளதாக அதில் குறிப்பிடப்பட்டுள்ளது.

<<<<<<>>>>>>>>

தமிழக சட்டப்பேரவைத் தேர்தலில் வெளிநாட்டினர் வாக்கு
செலுத்தியது தொடர்பான புகார்கள் குறித்து விசாரணைக்கு
உத்தரவிடப்பட்டுள்ளதாக தேர்தல் ஆணையம் கூறியுள்ளது.

இதுதொடர்பாக, 10 பேரை கைது செய்து காவல்துறையினர்
சமர்ப்பித்த அறிக்கையின் அடிப்படையில் தேர்தல் ஆணையம் இந்த
நடவடிக்கையை மேற்கொண்டுள்ளது.

இதுதொடர்பாக ஒன்பது வழக்குகளும் பதிவு செய்யப்பட்டுள்ளன.

<<<<<<>>>>>>>>

ஐம்மு காஷ்மீரில் சட்ட விரோத நடவடிக்கைகள் தடுப்புச்
சட்டத்தின்கீழ் காவல்துறையினர் 15 இடங்களில் சோதனை
மேற்கொண்டனர்.

பாராமுல்லா மாவட்டத்திற்கு உட்பட்ட பகுதிகளில் இந்த சோதனை
நடைபெற்றதாக காவல்துறையினர் கூறினர்.

இந்த சோதனையின்போது ஏராளமான ஆவணங்கள் பறிமுதல்
செய்யப்பட்டிருப்பதாகவும், இதுகுறித்து விசாரணை நடைபெற்று
வருவதாகவும் காவல்துறை தெரிவித்துள்ளது.

<<<<<<>>>>>>>>

பஞ்சாபில் ஆழ்துளை கிணற்றில் தவறி விழுந்த நான்கு வயது குழந்தை ஒன்பது மணிநேர போராட்டத்திற்கு பின்னர் பாதுகாப்பாக மீட்கப்பட்டுள்ளது.

Hoshiarpur மாவட்டத்துக்கு உட்பட்ட பகுதியில் 30 அடி ஆழ்துளை கிணற்றில் தவறி விழுந்த இந்த குழந்தையை தீயணைப்புத் துறையினர் மற்றும் தன்னார்வலர்கள் இணைந்து மீட்டதாக எமது செய்தியாளர் தெரிவிக்கிறார்.

<<<<<<>>>>>>>>

ஐ எஸ் ஐ எஸ் அமைப்பை சேர்ந்த முக்கிய தீவிரவாதி **Abu Bilal Al Minuki** நைஜீரியாவின் உதவியுடன் சுட்டுக்கொல்லப்பட்டதாக அமெரிக்கா அதிபர் திரு டோனல்டு ட்ரம்ப் அறிவித்துள்ளார்.

சமூக வலைதளத்தில் இதனை தெரிவித்தள்ள அவர், தமது உத்தரவின்பேரில் அமெரிக்கப் படையினர் நைஜீரியாவின் உதவியோடு துல்லியமாக இந்த தாக்குதலை நடத்தியுள்ளதாக தெரிவித்துள்ளார்.

இதன்மூலம், இந்த தீவிரவாத அமைப்பின் சர்வதேச செயல்பாடுகள் பெருமளவு தடுக்கப்பட்டுள்ளதாக அவர் அதில் குறிப்பிட்டுள்ளார்.

இதற்காக ஒத்துழைப்பு அளித்த நைஜீரியாவுக்கு நன்றி தெரிவித்துக் கொள்வதாகவும் திரு டோனல்டு ட்ரம்ப் கூறியுள்ளார்.

<<<<<<>>>>>>>>

Saudi Grandprix தடகள சாம்பியன் போட்டியில் இந்தியா மூன்று தங்கம், ஒரு வெள்ளி, மூன்று வெண்கலப் பதக்கங்களை வென்றது.

ஆடவர் 200 மீட்டர் ஓட்டப்பிரிவில் **Animesh Kujur-ம்**, 800 மீட்டர் ஓட்டப்பிரிவில் **Mohammed Afsal Pulikkalakath-ம்** தங்கப்பதக்கம் வென்றனர்.

400 மீட்டர் தொடர் ஓட்டத்திலும் இந்தியாவிற்கு தங்கப்பதக்கம் கிடைத்தது.

ஆடவர் 100 மீட்டர் ஓட்டப்பிரிவில் **Animesh Kujur** வெள்ளிப்பதக்கம் வென்றார்.

இப்பிரிவில் **Gurindervir Singh** வெண்கலப்பதக்கம் வென்றார்.

ஆடவர் 3 ஆயிரம் மீட்டர் ஓட்டத்தில் **Shivaji-ம்**, 110 மீட்டர் தடை ஓட்டத்தில் **Krishik Manjunath-ம்** வெண்கலப்பதக்கம் வென்றனர்.

சீன மாஸ்டர்ஸ் பேட்மிண்டன் போட்டியில் இந்தியாவின்

Shriyanshi Valishetty இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், **21-13, 21-17** என்ற செட் கணக்கில், சீனாவின் **Xu Wen Jing-ஐ** வென்றார்.

Romania-வில் நடைபெற்றுவரும் சர்வதேச செஸ் போட்டியின் இரண்டாவது சுற்றில் இந்தியாவின் பிரக்யானந்தா —
உஸ்பெகிஸ்தானின் **Javokhir Sindarov**-வை வென்றார்.

ஸ்லோவேனியாவில் நடைபெற்றுவரும் சர்வதேச பேட்மிண்டன் போட்டியில் இந்தியாவின் **Navya Kanderi** காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், **21-16, 21-19** என்ற செட் கணக்கில், சீன தைபே-யின் **Yi An Wan-ஐ** வென்றார்.

ஆடவர் ஒற்றையர் பிரிவில் சத்தீஷ்குமார் கருணாகரனும், **Pranauv Ram Nagalingam**-ம் **Anand Das Rajkumar**-ம் காலிறுதிக்கு முந்தைய சுற்றுக்கு தகுதி பெற்றுள்ளனர்.

<<<<<<END>>>>>>